

PART I

Section iii



கேரள அரசு

சட்ட (சட்டமியற்றல்-ஜி) துறை

அறிக்கை

எண் 23029/ச. இ. ஜி. 2/2017/சட்டம்.

திருவனந்தபுரம்,

2018 ஜூலை 3
1193 மிதுனம் 19
1940 ஆஷாடம் 12.

கேரள மாநில சட்டப்பேரவையில் பின்வரும் சட்டம் பொதுத்தகவலுக்கென இதனால் பிரசுரம் செய்யப்படுகிறது. சட்டப்பேரவையால் நிறைவேற்றப்பட்ட மசோதாவிற்கு 2018-ம் ஆண்டு ஜூலை மாதம் 3-ம் தேதி ஆளுநரின் ஒப்புதல் கிடைக்கப்பெற்றது.

ஆளுநரின் ஆணைப்படி,

பி. ஜி. ஹரீந்திரநாத்,
சட்டத்துறை செயலாளர்.

2018-ன் சட்டம் எண் 21

2018-ன் ஸ்ரீ சங்கராச்சாரியா சமஸ்கிருத பல்கலைக்கழக (திருத்த) சட்டம்

1994-ன் ஸ்ரீ சங்கராச்சாரியா பல்கலைக்கழக சட்டத்தை மேலும் திருத்தம் செய்வதற்கான ஒரு சட்டம்.

முகவுரை.—1994-ன் ஸ்ரீ சங்கராச்சாரியா சமஸ்கிருத பல்கலைக்கழகச் சட்டத்தை பின்வரும் தேவைகளுக்காக மேலும் திருத்தம் செய்வது உகந்ததாக இருப்பதனால்;

இந்தியக்குடியரசின் அறுபத்தி ஒன்பதாம் ஆண்டில் பின்வருமாறு சட்டம் இயற்றப்படுகிறது.

1. சுருக்கப்பெயர் மற்றும் தொடக்கம்.—(1) இந்த சட்டம் 2018-ன் ஸ்ரீ சங்கராச்சாரியா சமஸ்கிருத பல்கலைக்கழக (திருத்த) சட்டம் என்று அழைக்கப்படலாம்.

(2) இது 2017-ம் ஆண்டு நவம்பர் மாதம் 1-ம் தேதி அமலுக்கு வருவதாகக் கருதப்பட வேண்டும்.

2. பிரிவு 31-ல் திருத்தம்.—1994-ன் ஸ்ரீ சங்கராச்சாரியா சமஸ்கிருத பல்கலைக்கழகச் சட்டத்தில் (1994-ன் 5) (இதன் பிறகு முதன்மை சட்டம் என குறிப்பிடப்படும்) துணைப்பிரிவு (3)-க்குப் பதிலாக, பின்வரும் துணைப்பிரிவினை சேர்த்துக்கொள்ள வேண்டும், அதாவது,-

“(3) பல்கலைக்கழக ஆசிரியர்களின் பணி ஓய்வு வயது என்பது,-

(எ) பல்கலைக்கழக மானியக் குழுமத்தின் ஒழுங்குமுறைகளின்படி தகுதி பெற்ற ஆசிரியர்களுக்கு அறுபது வயது மற்றும் அவ்வாறு ஓய்வு பெறும் ஆசிரியரின் ஓய்வடையும் தேதி அந்த கல்வியாண்டிற்குள் உட்படுமானால், அவர் அந்த கல்வி ஆண்டின் இறுதி வரை பணியில் தொடரலாம். அத்தகைய ஆசிரியர்களின் பணிப்பலன்கள் கேரள பணி விதிகளின் பகுதி I-ல் உள்ள 60-ம் சட்டத்தின் துணை விதி (சி)-யின்படி கையாளப்படும், மற்றும்

(பி) உட்பிரிவு (எ)-யின் கீழ் வராத ஆசிரியர்கள் மற்றும் ஆசிரியர்கள் அல்லாத ஊழியர்கள், அலுவலர்கள் மற்றும் பல்கலைக்கழகத்தின் பிற ஊழியர்களின் விஷயத்தில், அரசுப் பணியில் உள்ள ஊழியர்களுக்குப் பொருந்துகின்ற வயதாகவும் அவ்வப்போது அரசு முடிவெடுக்கின்ற நிலையைப் பொறுத்ததாகவும் இருக்கும்.

மூன்று ஆண்டுகளுக்கு மிகாமல் உள்ள ஒரு காலகட்டத்திற்கான ஒரு குறுகிய கால ஒப்பந்தத்தின் அடிப்படையில் நியமனம் செய்யப்பட்டுள்ள ஒரு நபரை பொறுத்தவரையில், இத்துணைப்பிரிவில் குறிப்பிடப்பட்டுள்ள வயது வரம்பு பொருந்தாது என்னும் நிபந்தனையில்;

குறுகிய கால ஒப்பந்தத்தின் அடிப்படையில் உள்ள நியமனங்கள், சட்ட விதிகளில் குறிப்பிடப்பட்டுள்ள முறைப்படி உருவாக்கப்பட்டுள்ள தேர்வுக் குழுவின் அங்கீகாரத்திற்கு உட்பட்டதாக இருக்க வேண்டும் என்ற நிபந்தனைப்படி வழங்கப்படுகிறது.

3. இரத்தாதலும் காப்பும்.—(1) 2018-ன் ஸ்ரீ சங்கராச்சாரியா சமஸ்கிருத பல்கலைக்கழக (திருத்த) அவசரச்சட்டம் (2018-ன் 24) இதனால் இரத்து செய்யப்படுகிறது.

(2) அவ்வாறு இரத்து செய்யப்பட்டபோதிலும், மேற்குறிப்பிட்ட அவசரச்சட்டத்தின்படி திருத்தம் செய்யப்பட்ட முதன்மை சட்டத்தின்கீழ் செய்யப்பட்ட அல்லது செய்ததாகக் கருதப்படுகின்ற அல்லது நடவடிக்கை எடுக்கப்பட்ட அல்லது நடவடிக்கை எடுக்கப்பட்டதாகக் கருதப்படுகின்ற ஏதேனும் ஒரு காரியம். இந்த சட்டத்தின்படி திருத்தம் செய்யப்பட்ட முதன்மைச் சட்டத்தின்கீழ் செய்ததாகவோ எடுக்கப்பட்டதாகவோ கருதப்பட வேண்டும்.